

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 48, став (3) од Законот за органско земјоделско производство („Службен весник на Република Македонија“ бр. 146/09, 53/11, 149/15, 39/16 и 132/16) министерот за земјоделство, шумарство и водостопанство донесе

ПРАВИЛНИК ЗА ФОРМАТА, СОДРЖИНАТА И ОБРАЗЕЦОТ НА СЕРТИФИКАТИТЕ ДЕКА ПРОИЗВОДОТ, ПРОЦЕСОТ НА ПРОИЗВОДСТВО, ПОДГОТОВКАТА ИЛИ ПУШТАЊЕТО ВО ПРОМЕТ НА ИСТИОТ Е ВО СОГЛАСНОСТ СО ПРАВИЛАТА И ПОСТАПКИТЕ УТВРДЕНИ СО ЗАКОН, КАКО И НА ЕВИДЕНЦИЈАТА КОЈА ЈА ВОДАТ СУБЈЕКТИТЕ

Член 1

Со овој правилник се пропишува формата, содржината и образецот на сертификатите дека производот, процесот на производство, подготовката или пуштањето во промет на истиот е во согласност со правилата и постапките утврдени со Законот за органско земјоделско производство, како и на евиденцијата која ја водат субјектите.

Член 2

(1) Образецот на сертификатот дека производот, процесот на производство, подготовката или пуштањето во промет на истиот е во согласност со правилата и постапките утврдени со Законот за органско земјоделско производство од член 1 на овој правилник е изработен на хартија во бела боја во А-4 формат.

(2) Во сертификатот од ставот (1) од овој на македонски и англиски јазик се содржани следните податоци:

- назив на контролното/сертификациското тело;
- седиште на контролното/сертификациското тело;
- број на сертификатот;
- субјект (име и презиме/назив);
- адреса/седиште на субјектот;
- назив на контролното/сертификациското тело;
- претежна дејност на субјектот (производител, преработувач и трговец);
- вид на производство (растенија и растителни производи, добиток и добиточни производи и преработени производи);
- статус (органско и органско во преод);
- категорија/ии на продукти;
- период на валидност;
- датум и место на издавање;
- место за печат и
- потпис на овластеното лице.

(3) Формата и содржината на образецот од став (1) на овој член се дадени во Прилог 1 кој е составен дел на овој правилник.

Член 3

(1) Евиденцијата која ја водат субјектите од член 1 на овој правилник содржи: име и презиме/назив, адреса на живеење/седиште, адреса/место на производните површини (КП бр.), ЕМБГ/ЕМБС на одговорното лице на субјектот, контакт телефон, електронска адреса на субјектот, носител на земјоделско стопанство/одговорно лице на субјектот и други посебни податоци за активностите и субјектите на кои е извршена стручна контрола.

(2) Другите посебните податоци за активностите и субјектите на кои е извршена стручна контрола се за:

- растително органско производство;
- сточарско органско производство;
- пчеларско органско производство;
- преработени органски производи;
- трговија на органски производи;
- увоз и извоз на органски производи;
- сертифициран органски саден материјал и
- сертифициран органски семенски материјал.

(3) Формата и содржината на евиденцијата од став (1) на овој член се дадени во Прилог 2 кој е составен дел на овој правилник.

Член 4

Овој правилник влегува во сила наредниот ден од денот на објавувањето во „Службен весник на Република Македонија“.

Бр.32-2188/1
6 февруари 2019 година
Скопје

Министер за земјоделство,
шумарство и водостопанство,
Љупчо Николовски, с.р.



 Назив на контролното/сертификациското тело
 Name of control / certification body

 Седиште/ Seat

СЕРТИФИКАТ / CERTIFICATE

ДЕКА ПРОИЗВОДОТ, ПРОЦЕСОТ НА ПРОИЗВОДСТВО, ПОДГОТОВКАТА ИЛИ ПУШТАЊЕТО ВО ПРОМЕТ НА ИСТИОТ Е ВО СОГЛАСНОСТ СО ПРАВИЛАТА И ПОСТАПКИТЕ УТВРДЕНИ СО ЗАКОН THAT THE PRODUCT, THE PROCESS OF PRODUCTION, PREPARATION OR MARKING IN THE MARKET OF ITS IS IN ACCORDANCE WITH THE RULES AND PROCEDURES LAID DOWN BY LAW

Бр./№ _____

Субјект (Име и презиме/назив): _____
 Subject (Name and Surname/ Name)

Адреса/седиште: _____
 Address/seat

Назив на контролното /сертификациското тело Name of control / certification body	согласно контролата на горе наведениот субјект се потврдува дека производот, процесот на производство, подготовката или пуштањето во промет на истиот е во согласност со правилата и постапките утврдени со Законот за органско земјоделско производство на Република Македонија. in accordance with the control of the above-mentioned entity, it is confirmed that the product, the production process, the preparation or the marketing of it is in accordance with the rules and procedures laid down in the Law on Organic Agricultural Production of the Republic of Macedonia.	
Претежна дејност/Main activity		
<input type="checkbox"/> Производител/Producer	<input type="checkbox"/> Преработувач/Processor	<input type="checkbox"/> Трговец/Trader
Вид на производство/Type of production		
<input type="checkbox"/> Растенија и растителни производи / Plant and plant products	<input type="checkbox"/> Добиток и добиточни производи /Livestock and livestock products	<input type="checkbox"/> Преработени производи /Processed products
Статус/Status:	<input type="checkbox"/> Органско/organic	<input type="checkbox"/> Органско во преод /organic in conversation
Категорија/ии на продукти: Category/ies of products:		
Овој сертификат е валиден од _____ до _____ / This Certificate is valid from _____ to _____		

Датум и место/Date and place

М.П / Seal

 Потпис на овластено лице
 /Signature of authorized person

Евиденција која ја водат субјектите за производството, подготовката или пуштањето во промет

I. Општи податоци за субјектот	
Име и презиме / назив	
Адреса на живеење / седиште	
Адреса/место на производните површини (КП бр.)	
ЕМБГ / ЕМБС на одговорното лице на субјектот	
Контакт телефон	
Електронска адреса на субјектот	
Носител на земјоделско стопанство / одговорно лице на субјектот	
II. Посебни податоци за активностите на субјектот	
<input type="checkbox"/> Растително органско производство	<input type="checkbox"/> Стоچارско органско производство
<input type="checkbox"/> Пчеларско органско производство	<input type="checkbox"/> Преработени органски производи
<input type="checkbox"/> Трговија на органски производи	<input type="checkbox"/> Увоз и извоз на органски производи
<input type="checkbox"/> Сертифициран органски саден материјал	<input type="checkbox"/> Сертифициран органски семенски материјал

